




سلسلہ نمبر ۵۱



مکتب کا نظام

نسیل نوں کے ایمان کا ضامن

جَمِيع طَالِبُونَ

27 ستمبر 2024



مکتب الصفہ اچالپور

مکتب کاظمام؛ نسل نو کے ایمان کا ضامن

نوٹ: ملک ہندوستان میں آئے دن مسلمانوں کے خلاف سازشیں کی جا رہی ہیں، اسلام مخالف فرطائی طاقتیں مختلف حربوں کا استعمال کر کے نسل نو کو بد دین اور بد عقیدہ بنانے کے لیے کمر بستہ ہیں، ان کی پوری کوشش ہے کہ مسلمانوں کے دلوں میں اسلام کی پیوسٹہ جڑوں کو کھو کھلا کر دیا جائے، اس طور پر وہ (ناموں کے لحاظ سے) عبد اللہ اور عبد الرحمن تو باقی رہیں لیکن اسلام اور احکام اسلام سے ان کا دور کا بھی واسطہ نہ ہو، ان حالات میں انتہائی ضروری ہے کہ اپنی نئی نسل کے ایمان کی حفاظت کی فکر کی جائے، اور اس کا سب سے مؤثر ذریعہ مکتب کے نظام کا استحکام ہے۔

عوام الناس میں مکتب کے نظام کو مضبوط بنانے کی ضرورت اور اس نظام کی افادیت کو اجاگر کرنے کی غرض سے سوچل میڈیا ڈیک آں ائمہ یا مسلم پرشل لا بورڈ کی جانب سے اس ہفتے کا خطاب جمعہ "مکتب کاظمام؛ نسل نو کے ایمان کا ضامن" کے عنوان سے جاری کیا جا رہا ہے، تمام ہی ائمہ و خطباء حضرات سے گزارش ہے کہ اسے اپنے خطاب کا حصہ ضرور بنائیں۔

نَحْمَدُهُ وَنَصْلِي عَلَى رَسُولِهِ الْكَرِيمِ إِذَا بَعْدَ! قَالَ اللَّهُ تَعَالَى فِي الْقُرْآنِ الْمَجِيدِ اعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ وَرَوَضَى بِهَا الْأَنْبَرَهُمْ بَنِيهِ وَرَيَّقُوبْ بَنِينَيْ إِنَّ اللَّهَ أَصْطَفَى لِكُمُ الْدِّينَ فَلَا تَمُؤْثِنُوا إِلَّا وَأَنْتُمْ مُسْلِمُونَ (البقرہ: ۱۳۲) وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ "مَا تَحَلَّ وَالدُّولَةُ مِنْ تَخْلُّ أَفْضَلُ مِنْ أَدَبٍ حَسَنٍ" (ترمذی)

قرآن مجید میں جن اولو العزم پیغمبروں کا ذکر آیا ہے، ان میں ایک اہم ترین شخصیت حضرت یعقوب علیہ اصلوۃ والسلام کی ہے، جن کا مختلف عنوان کے تحت قرآن میں سولہ بار ذکر آیا ہے، ان کے والد حضرت اسحاق علیہ السلام تھے، جن کا ایک نام اسرائیل بھی ہے، بنی اسرائیل دراصل ان کی اولاد ہیں اور رسول اللہ صلی اللہ علیہ وسلم کے علاوہ مصر اور عراق کے خطہ میں حضرت یعقوب علیہ السلام کے چچا حضرت اسماعیل علیہ السلام بھی خدا کے اولو العزم پیغمبروں میں ہیں، جن کو ان کے والد حضرت ابراہیم علیہ السلام نے خدا کی رضا کے لئے قربان کیا تھا اور عید قربان اہلی کی یادگار کے طور پر منانی جاتی ہے، حضرت یعقوب علیہ السلام کے دادا ابوالانبیاء حضرت ابراہیم علیہ السلام ہیں، جنہوں نے تعمیر کعبہ کی تجدید فرمائی، حج کے زیادہ تر افعال حضرت ابراہیم علیہ السلام کی قربانیوں اور فرمانبرداریوں کی یاد کوتازہ کرنے کا باعث ہیں اور دنیا کے تین بڑے مذاہب یہودیت، عیسائیت اور اسلام آپ علیہ السلام کی عظمت پر متفق ہیں۔

قرآن نے خاص طور پر حضرت ابراہیم علیہ السلام کے توحید پر ایمان و ایقان کا ذکر کیا ہے اور اس سلسلہ میں ابتاؤں اور آزمائشوں میں پورا اترتے کے واقعات کو تفصیل سے بیان کیا گیا ہے؛ چنانچہ آج جو مذاہب توحید کا اقرار کرتے ہیں، وہ سبھی حضرت ابراہیم علیہ السلام سے اپنا رشتہ جوڑتے ہیں، حضرت یعقوب علیہ السلام کے صاحبزادے حضرت یوسف علیہ السلام ہیں، جن کے واقعہ پر قرآن مجید میں ایک مکمل سورت "یوسف" کے نام سے موجود ہے اور ان کی داستان زندگی کو اللہ تعالیٰ نے احسن القصص کے نام سے ذکر فرمایا ہے، گویا حضرت یعقوب علیہ السلام کا پورا خانوادہ نبیوں اور رسولوں کا، باپ، چچا، دادا، بیٹا، سب اللہ کے پیغمبر ہیں، اس سے اندازہ کیا جاسکتا ہے کہ اس خاندان میں کس قدر دین داری، تقویٰ اور خشیت الہی رہی ہو گئی اور گھر کے پورے ماحول پر کیسی اعلیٰ دینی فضاء سایہ فیگن ہو گئی، ایسے دین دار گھرانہ کے افراد سے گناہ اور معصیت کا اندر یہ شے بھی لوگوں کو نہیں ہوتا، چہ جائے کہ کفر و شرک کا خوف ان سے ہو؛ لیکن جب حضرت یعقوب کی وقت آیا تو انہوں نے اپنے صاحبزادوں سے سوال کیا: مَا تَعْبُدُونَ مِنْ بَعْدِي؟ (بقرہ: ۱۳۳) میرے بعد تم کس کی عبادت کرو گے؟ صاحبزادوں نے جواب دیا:

نَعْبُدُ إِلَهَكُمْ وَإِلَهَ أَبَّا إِلَكُمْ وَإِسْمَاعِيلَ وَإِسْحَاقَ إِلَهًا وَاحِدًا وَنَحْنُ لَهُ مُسْلِمُونَ۔ (بقرہ: ۱۳۳)

ہم آپ کے خدا، آپ کے باپ دادا براہیم، اسماعیل اور اسحاق کے خدا یعنی ایک ہی خدا کی عبادت کریں گے اور ہم اسی کے فرمانبردار رہیں گے۔ اسی طرح سیدنا حضرت ابراہیم علیہ الصلوٰۃ والسلام اپنی وفات کے وقت اپنے بیٹوں کو جو خود نبی تھے، وصیت فرمائی:

إِنَّ اللَّهَ اصْطَلَفَ لِكُمُ الدِّينَ فَلَا تَمُوتُنَّ إِلَّا وَأَنْتُمْ مُسْلِمُونَ۔ (بقرہ: ۱۳۲)

بے شک اللہ نے تمہارے لئے دین کو پسند فرمایا ہے؛ اس لئے اسلام ہی کی حالت میں تھیں موت آنی چاہئے۔

غور کیجئے! کہ انبیاء کرام اپنے بچوں کے سلسلہ میں اس بات کے فکر مند ہیں کہ وہ دین پر قائم رہنے کی حالت میں موت آئے، جب انبیاء کو اپنی اولاد کے بارے میں اتنی زیادہ فکر مند تھی، تو اس سے اندازہ لگایا جاسکتا ہے کہ عام مسلمانوں کو اس سلسلہ میں کتنا زیادہ فکر مند رہنے کی ضرورت ہے، آج ہماری نفسیات یہ ہے کہ ہم اپنی خاندانی روایات پر یقین کر کے اپنے بال بچوں کے بارے میں مطمئن ہو جاتے ہیں کہ ہمارے بچے اسی دین کے حامل رہیں گے، جو ہمیں ہمارے ماں باپ کی طرف سے ملا ہے۔

رافق الحروف کو متعدد مغربی ملکوں کے سفر کا موقع ملا ہے، یہ ایک حقیقت ہے کہ مغربی ملکوں نے مذہب سے اپنا رشتہ پوری طرح توڑ لیا ہے اور اگر کوئی اپنے آپ کو عیسائی کہتا ہے تو وہ محض روایات کے طور پر ایک تہذیب کے نقطہ نظر سے، یعنی کچھ مذہبی رسم ہیں، جو بطور عقیدہ کے انعام نہیں دیجئے جاتے؛ بلکہ اب وہ تہذیب اور روایت کا حصہ بن چکے ہیں، لیکن اللہ کا شکر ہے کہ جو مسلمان وہاں آباد ہیں اور خاص کر جگرati مسلمان، کہ ہندوستان سے زیادہ تر وہی اس ملک میں پہنچے ہیں، ان کی نئی نسل میں بھی دین داری کا رحمان بہت ہی قابل تعریف اور لائق تحسین ہے، ایک ایسے ملک میں جہاں یوں محسوس ہوتا ہے کہ لباس عورتوں کے لئے ایک ناقابل برداشت بوجھ ہے، اور جہاں نوجوان لڑکے نئے فیشن کے پرستار ہیں، وہاں بھی مسلمان خواتین کی اچھی خاصی تعداد برقد پوش ہے، یا کم سے کم چہرہ کے علاوہ پورا جسم بشویں سر کے ڈھنکا ہوا ہے، اور نوجوان لڑکوں کے چہروں پر کثرت سے داڑھیاں ہیں اور ان کی اچھی خاصی تعداد مشرقی لباس اور اسلامی وضع قطع کی حامل ہے۔

اس کے اسباب یوں تو گھر یلو ما حول اور طبعی سلامت ردوی، دینی تحریکوں اور جماعتوں سے تعلق اور خاص کر حضرت مولانا محمد الیاس صاحبؒ کی تحریک دعوت و تبلیغ کی محنت اور علماء اور مشائخ سے تعلق و ارتباٽ وغیرہ بھی ہے؛ لیکن سب سے اہم کردار اس میں نظام مکاتب کا ہے، ریاست گجرات میں بہت زمانہ سے ایک نظام یہ ہے کہ گاؤں گاؤں میں مکاتب قائم ہیں، جو طلبہ عصری درسگاہوں میں پڑھتے ہیں ان کے لئے ان مکاتب میں پڑھنا ضروری سمجھا جاتا ہے، یہاں تک کہ اگر کوئی بچہ مکتب کے اوقات میں کھلیتا ہوا مل جائے تو محلہ کے لوگ بے تکلف بچہ کے سر پرست سے پوچھ بیٹھتے ہیں، کہ یہ مکتب نہیں جارہا ہے؟ اور سر پرست کو شرمسار اور معذرت خواہ ہونا پڑتا ہے، عام طور پر مکتب کی تعلیم سے ذہن اس طرف جاتا ہے کہ یہ قاعدہ بغدادی اور پارہ عم جیسے تیسے پڑھادیا جائے اور چند کلمات اور دعا نئیں یاد دلادی جائیں، بس یہ کافی ہے، یقیناً کچھ نہ ہونے کے مقابله میں ہونا بہتر ہے؛ لیکن گجرات کے نظم مکاتب کی سطح اس سے بہت بلند ہے، یہاں عام طور پر میٹرک تک آٹھویں سال مکتب کی تعلیم ہوتی ہے، روزانہ ڈھانی گھنٹہ بچوں کا وقت لیا جاتا ہے، ایک معلم پندرہ، بیس طلبہ کو پڑھاتے ہیں، ناظرہ قرآن تجوید کے ساتھ پڑھایا جاتا ہے، کچھ پارے حفظ کرائے جاتے ہیں، پھر اس کے ساتھ ساتھ آیات و احادیث کے ترجمے، ایمانیات، مسائل و احکام، سیرت نبوی وغیرہ کی تعلیم دی جاتی ہے اور بعض جگہوں پر عربی زبان کی ابتدائی کتابیں بھی پڑھائی جاتی ہیں۔

گجرات کے مسلمان تاجر پوری دنیا میں پھیلے ہوئے ہیں، وہ جہاں بھی گئے مکتب کا یہ نظام بھی اپنے ساتھ لے کر گئے، اس لئے ان کی نئی نسل پر دین داری کی جھلک نمایاں طور پر محسوس کی جاتی ہے، چاہے وہ کتنے ہی خالف اسلام ماحول میں ہوں، وہ دوسرے مسلمانوں سے اپنے دینی ربط و تعلق کی بناء پر نمایاں محسوس ہوتے ہیں، برطانیہ میں چوں کہ ۱۶ اسال کی عمر تک سرکاری نصاب کے مطابق تعلیم حاصل کرنا ہر بچہ پر لازم ہے، اس لئے اتنی عمر تک بچ پابندی سے مکتب کی تعلیم حاصل کرتے ہیں اور اس طرح وہ نیم مولوی تو ہوئی جاتے ہیں اور بعض قرآن مجید کا حفظ بھی مکمل کر لیتے ہیں۔

بعض اہل بصیرت کا گمان ہے کہ ایشیاء میں جو ملک سب سے پہلے مغربی تہذیب کے سامنے سرنگوں ہو جائے گا اور جو تیزی سے مغرب کی پیروی کی طرف جا رہا ہے، وہ ہمارا ملک ہندوستان ہے اور مغربی ممالک کو بچوں کہ افرادی وسائل کی ضرورت ہے اور ہندوستان کے نوجوان ذہانت، صلاحیت، محنت اور فتنی مہارت کے ساتھ ساتھ مغربی تہذیب کو قبول کرنے کا مزاج بھی رکھتے ہیں، اسی لئے یہاں کے کارکنان ان کے لئے سب سے زیادہ قبل قبول ہیں۔

ان حالات میں مسلمانوں کے لئے یہ ضروری ہے کہ وہ اگلی نسلوں کو دین سے وابستہ رکھنے کے طریقہ کار پر غور کریں اور ایسا راستہ اختیار کریں کہ ہمارے بچے عصری تعلیم میں بھی آگے ہوں اور دینی پہچان بھی پوری طرح قائم رہے، اس کے لئے سب سے مفید اور آزمودہ طریقہ مکاتب کا نظام ہے۔ نسل ہی کسی بھی قوم اور ملت کے مستقبل کی معمار ہوتی ہے، اس لئے یہ بے حد ضروری ہے کہ ان کی ذہنی و اخلاقی نشونما ایسے ماحول و فضائیں کی جائے جس میں خالص اسلامی تہذیب کی چھاپ ہو، جو مغربی تہذیب و ثقافت کے تمام ایمان سوز اثرات سے پاک ہو، اور ایسا ماحول مکاتب ہی کے ذریعے سے فراہم کیا جاسکتا ہے۔ مکاتب ہی وہ قلعے ہیں جن کے ذریعے سے نسل نو کے ایمان و عقائد پر ہورہی زبردست یلغار کونا کام بنایا جاسکتا ہے۔ مکاتب بقاءِ اسلام کے ضامن اور تحفظِ ایمان کے کفیل ہیں، ان مکاتب سے علم کی جو روشنی نکل رہی ہے اس سے پوری دنیا سیراب و فیضیاب ہو رہی ہے۔ ضرورت اس بات کی ہے کہ ہم اس نظام کی اہمیت و افادیت کو سمجھیں اور اپنے بچوں کو ان مکاتب کی طرف متوجہ کریں۔ بچے چونکہ خالی الذہن ہوتے ہیں، بچپن میں جو کچھ انہیں پڑھا دیا جائے وہ ان کے ذہن پر نقش ہو جاتا ہے، حضرت حسن بصری رحمۃ اللہ علیہ فرماتے ہیں کہ *التعلیم فی الصغر انقضی فی الاجر* (فتح الباری: باب ایت تعلیم للصبايان: ۹/ ۸۳) یعنی بچپن میں علم حاصل کرنا پتھر کی لکیر کی طرح ہوتا ہے۔ جس طرح پتھر کی لکیر یا پتھر پر کیا گیا نقش مضبوط اور پائیدار ہوتا ہے اسی طرح بچپن میں جو چیز ذہن میں بیٹھ جائے یا بٹھادی جائے مضبوط اور پائیدار ہوتی ہے۔ اس لیے ہمیں اسی وقت سے بچوں کے ذہن میں دین و ایمان کی عظمت و اہمیت کو پوسٹ کرنے کی کوشش کرنی چاہیے، اگر اس دور میں بچے کا دینی مزاج بن گیا تو زندگی کے ہر موڑ پر وہ دین کا دامن تھامے رکھے گا، کسی بھی موقع پر اس کا رشتہ دین سے کٹا ہو انہیں رہے گا۔

اسی طرح جہاں اس بات کی فکر ضروری ہے کہ ہمارے بچے مکاتب سے جڑیں وہیں اس کی بھی بھر پور کوشش ہونی چاہیے کہ ہمارے مکاتب صرف رسکی انداز کے نہ ہوں؛ بلکہ اس کا دس سالہ کورس ہو، جس میں ناظرہ قرآن، حفظ، منتخب آیات و احادیث کے ترجمے، عبادات و معاملات اور شخصی زندگی سے متعلق ضروری احکام، نیز رسول اللہ ﷺ اور انبیاء کرام کی سیرت اور تاریخ ہند جیسے اہم مضامین شامل نصاب ہوں اور ان کی باضابطہ تعلیم ہوا کرے، اردو زبان بھی اس نصاب کا ایک اہم جزو ہو اور ان طلبہ و طالبات کو اچھی طرح اردو لکھنا اور پڑھنا آجائے؛ تاکہ وہ اپنے اسلاف کے علمی ورثے سے جڑے رہیں، علماء کو ان کا علم، مشائخ کو ان کی دینی نسبت اور دعویٰ کام کرنے والوں کو ان کی دعویٰ وابستگی انھیں اپنے بچوں کی طرف سے بے پرواہ نہ کر دے اور یہ خیال نہ پیدا ہو جائے کہ ہماری یہ دینی وابستگی لازمی طور پر ہماری آنے والی نسلوں کو بھی دین سے مر بوطر کھے گی، اور حضرت ابراہیم علیہ السلام اور حضرت یعقوب علیہ السلام جیسے اولو المعزم پیغمبروں کے اسوہ کو یاد کھیں کہ پورا خاندان نبوت کے نور سے منور ہے، اس کے باوجود انھیں اپنی وفات کے وقت یہی فکر دامن گیر ہے کہ ہماری اولاد دین پر قائم رہے گی یا نہیں؟ ہم اپنے گریبانوں میں جھانک کر دیکھیں کہ کیا کبھی ہم نے اس پر غور کیا ہے؟ اور کیا ہم نے بھی کبھی اپنی اولاد سے استفسار کیا ہے: *مَا تَعْبُدُونَ مِنْ يَعْدِنِي؟*

اللہ تعالیٰ سے دعا ہے کہ وہ اپنے فضل سے امت کے نونہالوں کے ایمان کی حفاظت فرمائے اور تمام دجالی فتنوں سے انہیں اپنی پناہ میں رکھے۔
آمین یا رب العالمین

وآخر دعوانا ان الحمد لله رب العالمين

☆.....☆.....☆

ہر ہفتہ خطاب جماعت حاصل کرنے کے لیے درج ذیل نمبر پر اپنا نام اور
پستہ ارسال کریں 8830665690